




۲۰۱۶/۰۷/۱۷



آصف بهاند

یاد به دی ساتمه په لمدو سترگو

د افغان اقتصاد پوه استاد شریف بهاند ویر پنځه کلن شو



افغان اقتصاد پوه استاد شریف بهاند

له نن نه پنځه کاله وړاندې، د ۲۰۱۱م کال د جولای په اولسمه (۱۷) نیټه د کابل پوهنتون د اقتصاد پوهنځي پخوانی استاد، د افغانستان د علومو اکاډمۍ پخوانی غړی، په جرمني کې د بیلابیلو فرهنگي دندو د تر سره کولو تر څنګ او د ژوند تر پایه د استادۍ د ویاړلي دندې تر سره کونکې؛ افغان اقتصاد پوه استاد شریف بهاند د یوې وژونکې ناروغۍ په وجه له مور نه د تل له پاره جلا شو.

زه دا کرښې یوازې د دې له پاره نه لیکم چې استاد شریف بهاند سره زه د وینې شراکت لرم یا زما یو مشر لالا دی، د دې له پاره یې هم لیکم چې استاد شریف بهاند د افغانستان او سیمې په کچه، د اقتصاد او سیاست په برخه کې د لوړو زدکړو خاوند و، دی هغه حقداره قلموال هم و چې د خپل مسلک په برخه کې یې په رښتیا د خلکو، هیواد، قلم او مسلک حق ور ادا کړی و، د افغانستان او نړۍ په اقتصاد او سیاست پورې اړوند یې کتابونه او مقالې لیکلي او ژباړلي وې؛ داسې چې د افغانستان، سیمې او نړۍ په باب د سیاست او اقتصاد ښه هنداره یې ګڼلای شو. د استاد شریف بهاند د یادو مقالو ډیرې ښې بیلګې دلته په **کلیک** کولو سره تر لاسه کیدای شي.

د استاد شریف بهاند د پنځم تلین په خاطر، د ده علمي کارونو او فرهنگي هڅو ته د درناوي له پاره، په علمي نړۍ او په بهاند کورنۍ کې د ده د فزیکي نه شتون او فقدان په وجه؛ زما د زړه یو څو خبرې او دردونه په دې مقاله کې وړاندې کیري.

د استاد شریف بهاند د مړینې خبر د **لومړي** ځل له پاره د «لر او بر» وېبپاڼې د ۲۰۱۱ کال د جولای میاشتې په اولسمه (۱۷) نیټه خپور کړ.

او ورپسې په افغانستان کې دننه او له هیواد نه د باندې افغان **میډیا** د استاد شریف بهاند د مرګ خبر له تبصرو او د خواشینيو له پیامونو سره، د نړۍ ټولو سیمو ته ورساوه.

د افغانستان د وخت جمهور رییس ښاغلي حامد کرزي د استاد شریف بهاند د مړینې په مناسبت، د بهاند د کورنۍ په پته او د شریف بهاند د خواخوږو او علمي کړیو په آدرس د خواشینۍ او تسلیت پیام خپور کړ، د استاد مړینه یې د علم او فرهنگ په نړۍ کې یوه لویه ضایعه وبلله. د ښاغلي جمهور رییس پیام په هماغه وخت کې د افغانستان د ملي راډیو تلویزیو له لارې خپور شو.

د استاد شریف بهاند د مړینې په مناسبت د شریف بهاند او بهاند کورنۍ خواخوږو او دوستانو په میډیا کې د تسلیت او خواخوږۍ بې شمیره پیامونه خپاره کړل.

د پاڼو شمیره: له 1 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې ښې پازوالي د لیکوال په غاړه ده، هيله من يو خپله لیکنه له رالیرلو مخکې په څیر و لولئ

د استاد شریف بهاند له مرگ نه یو کال وروسته، د ده د لومړي تلین په مناسبت، د ده مفصله بیوگرافي، د خپرو شوو اثارو او مقالو **لست**، د ده د علمي کارونو د یوې برخې په توگه خپاره کړای شول. او دا دی نن د استاد شریف بهاند پنځم تلین دی.



د ۲۰۱۱ کال د جولای میاشتې په شلمه نیټه مو کله چې د افغانستان او د بهاند د کورنۍ دا ستره علمي هستي، له اوبنکو او حسرتونو سره د تل له پاره د جرمني په برلین کې خاورو ته وسپارله؛ د تدفین او ویر د تشریفاتو له مخې باید د بهاند د کورنۍ یو حاضر مشر وینا کړي وای. هلته په مور کې تر ټولو مشر لطیف لالا و. لطیف لالا (دوکتور لطیف بهاند) د استاد شریف بهاند پر قبر باندې، په داسې حال کې چې له سترگو نه یې د اوبنکو باران پر گریوانه را روان و، په نیولي ژبه او خواشینۍ سره داسې و ویل:

«دوستانو، حاضر و بناغلو او آغلو! څه وکړم، زما پر کورنۍ او پر ما باندې داسې حالت راغلی دی چې د لغاتو د ډیر ستر لښکر له درلودلو سره، سره؛ نه شم کولای له دغه لښکر نه استفاده وکړم، زه نه شم کولای د خپل ټول ژوند د را ټولې کړې هستۍ نه هم استفاده وکړم. موږ نن خپل عزیز ترین، گران ترین او شریف ترین کس، د خپل وجود غړی، د خپلې کورنۍ غړی او د خپلې کورنۍ یو زړه سواندی او د خپلې کورنۍ سټه، مجبوراً خاورو ته سپارو او ... د ویر توري څپې داسې را باندې غالبې دي چې زه د یو غریب او د ادبیاتو د یو مات امپراتور په توگه، حتی خپل لغات، خپل لښکر او له خپلو زده کړو شیانو او را سره کلماتو او تورو نه هم استفاده نه شم کولای. ما وپېښی، د ویر تورو ورځو او لرو مې د ستوني لوی دهلیز را بند کړی دی او ...»

د پاڼو شمیره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلینکې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په ځیر و لولئ



او دا دی نن چې د ۲۰۱۶ کال د جولای اولسمه ده او د افغان اقتصاد پوه استاد شریف بهاند د نه شتون پنځم تلین دی، له حسرتونو، اوبسکو، غمونو او د ده د نشت له ستر ویر سره په لمدو سترگو ډک ستوني ناست یم، د شریف لالا ویر مې میلمه دی او زما د زړه او ذهن په دهلیزونو کې د ویر باد چلیږي، د غم نغمې غږیږي او د شریف لالا د ویر د باد په څپو کې زما په ذهن او پر ژبه باندي، د ده د ویر کلمات، د ده د ویر له تورو وریځو سره بشکته پورته کیږي او زما د ذهن په لابراتوار کې ځینې توري داسې اوډون مومي:


اوس که شریف لالا ژوندی وای:
د نړۍ او افغانستان له پاره به یوه ستره علمي سټه او آدرس وای،
کورنۍ ته به یو لا زړه سواندی او لارښونکی مشر وای،
د خپل علم خزانه به یې لا بډایه کړې وای،
څومره علمي څیړنیزې مقالې او کتابونه به یې، د افغانستان او نړۍ د اقتصاد او سیاست په باب لیکلي وای،
څومره شاگردان به یې روزلي وای،
او...

خو افسوس چې نور افغان اقتصاد پوه، استاد شریف بهاند نه لرو،
افسوس چې اوس شریف لالا نه لرو.

نن د شریف لالا د پنځم تلین په خاطر، د ده زیارت ته له یوې گیدۍ گلانو او دوو خوتنده چینو سره ور روان یم. څه موده مخکې هم چې ورغلی وم، ما ویل چې ژوندی دی، زیارت ته یې ودریدم، بیا گرد وړ نه تاو شوم، دی غلی و، څه یې نه ویل، خو زما روح او زړه په گډه داسې چغې وهلې، ما ویل چې ټول برلین یې په سر سره اخیستی دی. زموږ د کورني دود او د خپل کشروالي د احساس له مخې یې کوز پښو ته کیناستم. دی غلی و او څه یې نه ویل، خو د قبر پر شناختي عکس یې ما ته کتل او...
زما زړه لکه وړوکی ماشوم سوک سترگو ته نیولی و سټیده او د وجود په پاسنی برخه کې مې دوی چینی پر له پسې خوتیدې او زما د جوش زړه سوځنده تپ یې بشکته زما پر گریوانه را تویاوه.
او اوس بیا هم هماغه حالت ته ور روان یم.

د پاڼو شمیره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
پاڼونه: دلیکني د لیکنيزې بني پازوالي د لیکوال په غاړه ده، هيله من یو خپله لیکنه له رالیږلو مخکې په څیر و لولئ



کابل پوهنتون، د ژبو او ادبیاتو پوهنځی، د ۱۳۶۶ کال اوږی، د آصف بهاند د ماسترۍ تیزیس له دفاعیه محفل نه څو شیبې وروسته.

له کین لوري نه بني اړخ ته: استاد شریف بهاند، استاد خالق رشید، استاد لطیف بهاند او آصف بهاند.

بیا خو به را نه شي تر خوږو سترگو
یاد به دي ساتمه په لمدو سترگو

پای

د پاڼو شمیره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیږلو مخکې په څیر و لولئ